

" மதுபன் நிவாசிகளுடன் பாப்தாதாவின் ஆன்மீக உரையாடல் "

இன்று விசேஷமாக நினைவுச்சின்னமாக இருக்கும் பூமி, எது இன்று வரையிலும் பக்தர்களால் மகிமை செய்யப்படும் பூமியாக இருக்கிறதோ அந்த மகான் பூமி மற்றும் மகான் தீர்த்த ஸ்தானத்தில் வசிக்கக்கூடிய விசேஷமான பாக்கியசாலி ஆத்மாக்களை சந்திப்பதற்காக வந்திருக்கிறோம். எப்படி பூமி சக்தி நிறைந்ததாக இருக்கிறதோ, அதன்படி, இந்த பூமிக்கு வருவதால் அனேக ஆத்மாக்களின் வீணானவை முடிந்து விடுகின்றன, அனைவரும் சக்தி நிறைந்தவர்களாக ஆகிவிடுகிறார்கள், அனேக விதமான அனுபவங்களின் பொக்கிஷத்தை எளிதில் அடைந்து விடுகிறார்கள், அந்த மாதிரியான பூமி இது ! இங்கு எந்த வரதானம் வேண்டுமோ அந்த வரதானத்தை நினைவு மற்றும் பூமியின் ஆதாரத்தினால் சகஜமாகவே அடைய முடியும். அப்படியானால் அப்படிப்பட்ட பூமியில் வசிப்பவர்கள் என்னவாக இருப்பார்கள்? பக்தர்கள் இந்த தெய்வீக பூமியை மற்றும் உயர்ந்த ஸ்தானத்தை தரிசனம் செய்வதற்காக இன்று வரையிலும் கூட துடித்துக் கொண்டிருக்கிறார்கள். அப்படிப்பட்ட பூமியில் வசிப்பவர்கள் தரிசனம் கொடுக்கும் மூர்த்தியாக இருக்கிறீர்களா? எப்படி இடத்திற்கு மகத்துவம் இருக்கிறதோ அது போன்றே மனநிலையும் இருக்கும், அல்லது உங்கள் மனநிலையை விட ஸ்தானத்தின் மகிமை அதிகமாக இருக்கிறதா? தூரத்தில் இருப்பவர்கள் மதுபன்னின் நினைவினால் மட்டுமே சக்திசாலி ஆகிவிடுகிறார்கள். அப்படியானால் மதுபன்னில் வசிப்பவர்கள் எப்படி இருப்பார்கள்? எப்படி மகத்துவம் இருக்கிறதோ அது போன்றே மகானாக இருக்கிறீர்களா? மதுபன் ஸ்தூலமான, சூட்சுமமான பிராப்திகளின் களஞ்சியம் ஆகும். அதன் அனுசாரம் அனைவரும் தனது வேகம் மற்றும் நிலையை உயர்வானதாக நினைக்கிறீர்களா? மதுபன் நிவாசிகளுக்கு என்ன சாதனம் இருக்கிறதோ, சகவாசம் இருக்கிறதோ, பூமியின் மகத்துவத்தின் சகயோகம் இருக்கிறதோ, வாயுமண்டலத்தின் சகஜமான சாதனம் இருக்கிறதோ அதன்படியே வெற்றி சொரூபமாக இருக்கிறீர்களா? வருடங்கள் கடந்தன, இந்த வருடமும் கடந்து விட்டது, புதிய வருடமும் ஆரம்பித்து விட்டது இவ்வருடத்தின் மாதமும் ஒன்றும் கடந்து விட்டது, ஒரு மாதத்தின் ரிசல்ட்டில் கூட அனுபவம் என்னவாக இருந்தது? முன்னேறும் கலையின் அனுபவம் இருந்ததா? ஒவ்வொரு அடியும் சேமிப்பு செய்யக்கூடியதாக அதாவது சக்தி நிறைந்ததாக இருந்ததா? தனக்காகவும் மற்றும் அனைவருக்காகவும் தடைகளை அழிக்கக்கூடியதாக இருந்ததா? நேரம் அருகாமையில் வந்து கொண்டிருக்கிறது என்றால், நான்கு பாடங்களிலும் மதிப்பெண்கள் தேவையாக இருக்கிறது. எப்படி சேவையைப் பொருத்தளவில் (மதுபன்) சேவாதாரிகள் மிக நன்றாக சேவை செய்கிறார்கள் என்று அனைவரின் வாயிலிருந்தும் ஒரே ஒரு வார்த்தை தான் வெளியாகிறது, அதே போல் ஞானம், யோகம் மற்றும் தாரணையிலும் நிரம்பியவராக இருக்கிறீர்களா? எப்படி முழு வாயுமண்டலத்தில் சொர்க்கத்தின் அனுபவம் செய்கிறார்கள், அது போன்று (மதுபன்னில்) வசிக்கக்கூடியவர்களையும் சொர்க்கத்தில் வசிப்பவர்களாக அதாவது அனைத்து பிராப்தி சொரூபமானவர்களாக அனுபவம் செய்யட்டும். போகும் போதும் வரும் போதும் ஒவ்வொருவருக்கும் ஃபரிஷ்தாவாக பார்க்கத் தென்பட்டும். நல்லது.

சேவைகளுக்கான சமீக்கை -

இந்த வருடம் அனைத்து துறைகளைச் சார்ந்தவர்களையும் தொடர்பில் கொண்டு வாருங்கள். தன்னுடைய அதிகாரத்தின் மூலம் குறிப்பால் உணர்த்தப்பட்ட உடனேயே அனைத்து காரியங்களையும் நிறைவேற்றி விட வேண்டும். அந்த மாதிரி தொடர்பில் அவர்கள் வர வேண்டும். தேவையான நேரத்தில் தொடர்பை வைக்கிறீர்கள், ஆனால் இடையில் அது தொய்வாகி விடுகிறது, இப்பொழுது தொடர்பை அதிகப்படுத்துங்கள். ஒவ்வொருவரின் பாக்கியத்தையும் அவசியம் உருவாக்க வேண்டும் என்று எப்படி தொடக்க காலத்தில் லட்சியம் இருந்ததோ, அது போன்றே ஒவ்வொரு துறையின் ஆத்மாக்களையும் தொடர்பில் கொண்டு வந்து விசேஷ சேவைக்கான பொறுப்பாளர் ஆக்கி சகயோகத்தைப் பெற வேண்டும் என்ற லட்சியத்தை இப்பொழுது வைக்க வேண்டும். இப்பொழுது அனைத்து இடங்களிலும் மத்திய தரம் கொண்டவர்களாகவே இருக்கிறார்கள், ஆனால் இறுதியிலோ அனைவரும் வந்து சேர வேண்டும், ஒருவர் மூலமாக அனேகர்களுக்கு கிடைத்து விடும், அந்த மாதிரி விசேஷ ஆத்மா வெளிப்பட வேண்டும். ஊக்கம் உற்சாகம் உருவாக வேண்டும். அப்பொழுது தான் வரிசை (க்யூ) ஏற்படும். இந்த வருடம் இவ்விதமான தரமுள்ள சேவை நடக்க வேண்டும். உலகத் தந்தை என்ற பட்டம் இருக்கிறது என்றால், உலகத்தில் அனைத்து தரப்பினரும் வேண்டும் இல்லையா? நாஸ்திகர் என்றாலும் கூட அவரும் தொடர்பில் அவசியம் வர வேண்டும். புது உலக ஸ்தாபனக்காக அனைத்து விதமான விதைகளும் வேண்டும், அப்பொழுது தான் விஷ்வ கல்யாணகாரி ஆக முடியும். இவர்களுடைய மாற்றம் மற்றும் விதிகள் மிகவும் நன்றாக உள்ளது என்று தர்மத் தலைவர்கள், இராஜ்யம் செய்யும் (அரசியல்) தலைவர்கள் போன்றோர் அவசியமாக இந்த அளவிலாவது ஏற்றுக் கொள்ளுதல் வேண்டும். தர்ம தலைவர்கள்

கூட அனுபவம் செய்து சகயோகம் செய்வதற்கு முன்வருவார்கள். நல்லது.

டீச்சர்களுடன் சந்திப்பு - அனைத்து டீச்சர்களும் விசேஷமான சேவாதாரிகள் அதாவது தந்தையை தனது வார்த்தைகள் மூலம் மற்றும் காரியம் மூலம் வெளிப்படுத்தக் கூடியவர்கள் தான் இல்லையா? வெளிப்படுத்துவது தான் விசேஷ சேவாதாரியின் கடமை ஆகும் - இதுவரையிலும் என்ன செய்தீர்களோ அது அவரவரின் சக்திக்கேற்றாற் போன்று வரிசைக்கிரமமான முயற்சியின் அனுசாரம் மிக நன்றாகவே செய்திருக்கிறீர்கள், ஆனால் இதுவரையிலுமான முடிவில் - இவர்கள் மகான் ஆத்மாக்கள், உயர்ந்த வாழ்க்கை வாழ்பவர்கள், இந்த அனுபவத்தை சில சில ஆத்மாக்கள் செய்திருக்கிறார்கள், வர்ணனையும் செய்கிறார்கள். ஆனால் இப்பொழுது இன்னும் வேறு என்ன இருக்கிறது? தந்தை வாழ்க்கையை உருவாக்கி குழந்தைகளை முன்னிருத்தினார், அந்த வாழ்க்கையை மகிமை செய்து கொண்டிருக்கிறார்கள், ஆனால் இப்பொழுது குழந்தைகளின் கடமை என்ன?

தந்தை முதுகெலும்பாக இருக்கிறார், மறைமுகமான வடிவில் தனது பங்கை செய்து கொண்டிருக்கிறார் - அந்த தந்தையை வெளிப்படுத்த வேண்டும். சொல்பவர்களை அறிந்து கொண்டார்கள், ஆனால் அவர்களை உருவாக்கியவர் இப்பொழுதும் மறைந்தே இருக்கிறார். எனவே இப்பொழுது உருவாக்கக்கூடியவரை வெளிப்படுத்த வேண்டும். அதாவது வெற்றிக் கொடியினை பறக்க விட வேண்டும். விசேஷமாக எப்பொழுது மேடையில் வருகிறீர்களோ அந்த நேரம் நீங்களும் தந்தையின் அன்பில் மற்றும் பிராப்திகளில் லயித்துப்போகக்கூடிய சொரூபம் உள்ளவர்களாகி விட வேண்டும். எப்படி லௌகீக முறையில் கூட யாராவது எவருடைய அன்பில் லயித்துப் போய் விடுகிறார் என்றால் அவரது முகம் மூலம், கண்கள் மூலம், வார்த்தைகள் மூலம் இவர் யாருடைய நினைவிலேயே மூழ்கியிருக்கிறார், அன்பில் லயித்து விட்டார் என்ற அனுபவம் ஆகும். அது போன்று எப்பொழுது மேடையில் வருகிறீர்களோ அப்பொழுது எந்த அளவு தனக்குள் தந்தையின் அன்பு வெளிப்படுமோ அந்தளவு அன்பின் அம்பானது மற்றவர்களையும் அன்பால் காயப்படுத்தி விடும்.

சொற்பொழிவிற்காக யோசித்தல், ஞானத்துளிகளை மனதில் ஓட விடுதல், இந்த சொரூபம் மட்டும் இருக்க வேண்டாம். கூடவே அன்பு மற்றும் பிராப்திகள் நிரம்பிய சொரூபம் இருக்கட்டும், அதிகாரம் (அதாரிட்டி) இருக்க வேண்டும் - யார் எதில் அதிகாரம் (முழுமை) நிறைந்தவராக இருப்பாரோ அவருக்கு அதைப் பற்றி யோசிக்க வேண்டியது இருக்காது. யோசித்தவாறே இருப்பார். மேடைக்கு வருவதற்கு முன்பே ஞானசிந்தனை செய்து புத்தியில் முன்கூட்டியே தலைப்பை தெளிவுபடுத்திக் கொள்ளுதல் வேண்டும். அந்த நேரம் இந்த கவனத்தில் இருக்கக் கூடாது. தலைப்பு தயாராகிவிட்டது என்றால், தலைப்பினுடைய அதிகாரத்தோடு பேசுவீர்கள். ஞானத் துளிகளைப் பற்றியே சிந்தித்து கொண்டிருந்தீர்கள் என்றால் அதிகாரத்தின் (அத்தாரிட்டி) அனுபவம் ஏற்படாது. முதலில் அன்பு மற்றும் பிராப்தி சொரூபம் இருக்கட்டும் - இரண்டாவதாக எப்பொழுது பேச ஆரம்பிக்கிறீர்களோ அப்பொழுது ஒன்று அகத்தின் அத்தாரிட்டி மற்றும் வார்த்தைகளில் தந்தையின் (உள்ளப்பூர்வமாக) மகிமை இருக்கட்டும். எப்படி சிவராத்திரி நாள் இருக்கிறது, அதாவது சிவராத்திரி என்றால் தந்தையை வெளிப்படுத்துவதற்கான நாள் ஆகும், இதைத் தான் பரமாத்மா-பாம்ப் (பரமாத்மா-குண்டு) என்று கூறுவது. எது உள்ளுக்குள் நிரம்பியிருக்கிறதோ அது மக்களுக்கு வெளிப்படையாக தென்பட்டும். இது தான் குண்டை வெடிக்கச் செய்வது. எப்படி குண்டு வெடிக்கிறது என்றால் அது என்ன செய்கிறது? அனைத்தையும் நெருப்பால் எரித்து விடுகிறது. அப்படியென்றால் இந்த பரமாத்மா-பாம்ப் அதாவது அன்பின் பாம்ப், சம்மந்தத்தை இணைக்கும் பாம்ப், உள்ளத்தின் வார்த்தைகளால் மகிமை செய்யக்கூடிய பாம்ப், ஈடுபாட்டில் மூழ்கிய அப்படிப்பட்ட நெருப்பில் அனைவரையும் அசைத்து விட்டும். குண்டு வெடிக்கிறது என்றால், அனைத்தும் அசைந்து விடுகிறது இல்லையா? எனவே இது யாருடைய மகிமை! என்று அனைவரின் புத்தியை அசைத்து விட்டும் இவர் எந்த அதிகாரத்தோடு பேசிக் கொண்டிருக்கிறார், இது என்ன மற்றும் யாருடைய செய்தியைக் கொடுத்துக் கொண்டிருக்கிறார். அதிகாரமும் இருக்க வேண்டும் மற்றும் இனிமைத் தன்மையும் இருக்க வேண்டும். வார்த்தைகளில் இனிமைத்தன்மை இருக்கட்டும். ஆனால் உள்ளே அதாரிட்டி நிரம்பிய நிலை இருக்க வேண்டும். வார்த்தைகளும் இரக்கமனதின் பாவனையுள்ளதாக இருக்கட்டும். தெளிவுப்படுத்திக் கொண்டே இருக்க வேண்டும். ஆனால் தெளிவுபடுத்துவதின் கூடவே, தந்தையின் மகிமை செய்து கொண்டே சம்மந்தத்தையும் இணைத்துக் கொண்டே செல்ல வேண்டும். நாங்கள் இதை ஏன் கூறுகிறோம், இதன் மூலம் என்ன பிராப்தி ஆகும், எங்களுடைய அனுபவம் என்ன! ஒரு நொடிப்பொழுதின் பிராப்தியாவது என்ன! என்று இம்மாதிரியாக இடையிடையே உண்மையான அனுபவத்தின் வார்த்தைகள் என்று அனுபவம் ஆக வேண்டும். சொற்பொழிவு என்று மட்டும் அனுபவம் ஆக வேண்டாம், முழு ஈடுபாட்டில் மூழ்கி இருப்பவராக அனுபவம் ஆக வேண்டும். இந்த புதுமை வேண்டும். மக்கள் பேசுவார்கள், ஆனால் சொரூபம் ஆவதில்லை, உங்களுடைய சொற்பொழிவு மற்றும் சொரூபம் இரண்டும் சேர்ந்தே இருக்க வேண்டும். தெளிவாகவும் இருக்க வேண்டும், அன்பும் இருக்க வேண்டும், பணிவு, இனிமைத்தன்மை

மற்றும் மகான் தன்மையும் இருக்க வேண்டும், சத்தியத்தன்மையும் இருக்க வேண்டும். ஆனால் சொருபத்தில் பணிவும் இருக்க வேண்டும், இவ்விதமாக தந்தையை வெளிப்படுத்த வேண்டும். பயமற்றவராக இருக்க வேண்டும், ஆனால் வார்த்தைகள் மரியாதைக்குள்ளே இருக்க வேண்டும். இரண்டு விஷயங்களின் பேலன்ஸ் (சமநிலை) இருக்க வேண்டும் - எங்கு சமநிலை இருக்கிறதோ அங்கு அதிசயம் பார்க்கத் தென்படும். மேலும் அந்த வார்த்தை கடுமையானதாக இன்றி இனிமையானதாக அனுபவம் ஆகும். எனவே அதிகாரம் மற்றும் பணிவு ஆகிய இரண்டின் சமநிலையின் அதிசயத்தைக் காண்பியுங்கள். இதைத் தான் தந்தையை வெளிப்படுத்துவதற்கான வழி என்று கூறப்படுகிறது. எப்படி பொய்யான சாஸ்திரங்களின் அதிகாரமுடையவர்கள் கூட எவ்வளவு அதிகாரத்தோடு பேசுகிறார்கள். எது முற்றிலும் பொய்யான விஷயமோ அதை எவ்வளவு நிரூபணம் செய்து கூறுகிறார்கள். நிரூபிப்பது மட்டுமல்ல ஏற்றுக் கொள்ளவும் வைப்பார்கள். ஆனால் சத்தியவாக்கு கூறும் மகாராஜ் என்றும் கூறிக்கொள்வார்கள், அப்படி அந்த பொய்யான அதிகாரம் கொண்டவர்கள் கூட இந்தளவு பாதிப்பை ஏற்படுத்த முடிகிறது என்றால், உங்களுடையதோ அனுபவத்தின் வார்த்தைகள், பிராப்தி சொருபத்தின் வார்த்தைகள். தந்தையோடு சம்மந்தம் இருக்கிறது இது அவருடைய விஷயங்கள், அப்படியாயின் ஏன் சொல்ல வைக்க மாட்டோம் மற்றும் ஏற்றுக்கொள்ள வைக்க மாட்டோம். எனவே இப்பொழுது என்ன செய்ய வேண்டும் என்று புரிந்ததா!

அறிமுகத்தை முழுமையாகத் தெளிவுபடுத்திட வேண்டும் - ஒரு விஷயத்தைக் கூறி தந்தையின் பக்கம் கவனத்தை இழுங்கள், அனைத்து ஞான விஷயங்களையும் கூறி தந்தையின் மகிமை நிறைந்த வார்த்தைகளைக் கூறி தந்தையின் பக்கம் கவனத்தை இழுங்கள், அடிக்கடி கல்லின் மீது அன்பு என்ற தண்ணீரை ஊற்றிக் கொண்டே செல்லுங்கள். அப்பொழுது தான் இந்தக் கல்லும் கரையும். மேலும் எவ்வளவு முடியுமோ அந்த அளவு அமைதியின் பிரபாவம் இருக்கட்டும். ரூபமும், வடிவமும் ஆன்மீகமாக இருக்கட்டும், எளிமையான, சுத்தமான, ஆன்மீகத்தன்மை நிறைந்த மற்றும் தூய்மையின் அதிர்வலைகள் இருக்கட்டும். கேட்பவர்களில் யார் சகயோகி பிராமண ஆத்மாக்களோ அவர்களிலும் வாயுமண்டலத்தை உருவாக்க வேண்டும் என்ற எண்ணம் இருக்க வேண்டும். எப்படி அகர்பத்தி வாயுமண்டலத்தை மாற்றம் செய்து விடுகிறதோ அது போல் அனைத்து பிராமண ஆத்மாக்களின் இரக்க மனமுடைய உள்உணர்வு அகர்பத்தியின் காரியம் செய்யட்டும் - இதனால் வந்தவுடனேயே இந்த சபை ஏதோ ஆன்மீகமான சபை என்று அவர்கள் உணர வேண்டும். நல்லது - அன்பான சந்திப்பினால் அன்பை நிரப்பிக் கொண்டு செல்வார்கள் மற்றும் பிறகு அனைவருக்கும் அன்பை பகிர்ந்தளிப்பார்கள். தந்தையின் அன்பின் காரணமாக அந்த மாதிரி சொரூபம் ஆகிவிடுவீர்கள். அதன் மூலம் அனைவருக்கும் உங்களின் தோற்றம், நடத்தை மூலம் தந்தையின் அன்பு தென்பட வேண்டும். அந்த மாதிரி சந்திப்பை செய்து கொண்டிருக்கிறீர்கள் இல்லையா? அன்பு சந்திப்பு (அன்பால் ஒத்துப்போதல்) என்றால், உறுதியான எண்ணம் மூலமாக சுயமாற்றம் மற்றும் அனைவரின் மாற்றத்திற்கு சகயோகி ஆவது. இது தான் அன்பு சந்திப்பின் (சினேக மிலன்) விசேஷத்தன்மை. அன்பு சந்திப்பு என்றால் நடைமுறையில் சம்ஸ்காரம் ஒத்துப்போவதாகும். எப்படி சந்திப்பின் பொழுது கை குலுக்கிக் கொள்கிறார்கள் இல்லையா? இந்த சந்திப்பானது சம்ஸ்காரம் ஒத்துப்போகும் சந்திப்பு. ஒருவேளை அனைவரின் சம்ஸ்காரம் ஒத்துப்போய் தந்தைக்குச் சமமாக ஆகி விட்டது, ஒரே ஒரு சம்ஸ்காரம் அனைவருடைய சம்ஸ்காரமாக ஆகிவிட்டது என்றால் என்ன ஆகும்? ஒரு இராஜ்யம், ஒரு தர்மத்தைச் சேர்ந்த உலகம் வந்து விடும். இங்கு ஒன்றாக ஆவது தான் ஒரு தர்மம், ஒரு இராஜ்யத்தின் உலகத்தைக் கொண்டு வருவதற்கான ஆதாரம் ஆகும். அன்பு சந்திப்பு என்றால் புகார்கள் முடிய வேண்டும் மற்றும் முழுமையாகச் செல்ல வேண்டும். புகார்கள் முடிய வேண்டும், உல்லாசத்தில் வந்து விட வேண்டும் - இது தான் அன்பு சந்திப்பு.

வெளிநாட்டு சகோதர சகோதரிகளுடன் சந்திப்பு -

பாப்தாதா அன்பில் லயித்துப் போய் இருக்கக்கூடிய அனைத்து குழந்தைகளையும் பார்த்து மகிழ்ச்சி அடைகிறார் - யார் எப்பொழுதும் அன்பில் லயித்துப் போய் இருக்கிறார்களோ அவர்களுடைய அடையாளம் என்னவாக இருக்கும்? அன்பில் லயித்துப் போய் இருக்கும் ஆத்மாவிற்கு நினைவில் இருப்பதற்கான முயற்சி செய்ய வேண்டியதிருக்காது, ஆனால் இயல்பாகவே யோகியாக இருப்பார். தந்தை மற்றும் சேவை இதைத் தவிர வேறு எதுவும் அவருக்குத் தென்படாது. எப்பொழுது புத்திக்கு ஒரே புகலிடம் கிடைத்து விட்டது என்றால், அப்பொழுது புத்தி அலைவது தானாகவே நின்று விடுகிறது. அன்பில் லயித்துப் போய் இருக்கும் ஆத்மா அனைத்து பிராப்திகளால் நிரம்பி இருந்து, மேலும் பிறருக்கும் பிராப்தி செய்விப்பதற்கான காரியத்தில் முழுமையாக ஈடுபட்டு இருப்பார், எனவே எப்பொழுதும் மாயாவை வென்றவராக இருப்பார். நீங்கள் அன்பில் லயித்துப் போய் இருப்பவர்களா அல்லது கடன உழைப்பு செய்பவர்களா? வெளிநாட்டு வாழ் ஆத்மாக்களுக்கு விசேஷமாக வெளிநாட்டு சேவையின் பொருட்டு - யோகி வாழ்க்கையின் அனுபவமானது சேவையில் அவர்களை வெற்றி அடைபவராகச் செய்யும். எவ்வளவிற்கு எவ்வளவு தன்னுடைய நிலையை சக்திசாலியானதாக

01.03.2015

ஆக்குவீர்களோ அதாவது அனைத்து பிராப்திகளின் அனுபவம் நிறைந்தவர் ஆவீர்களோ அப்பொழுது தான் வெற்றிமூர்த்தி ஆகுவீர்கள். ஏனெனில், நாளுக்கு நாள் விதவிதமான விருப்பங்கள் கொண்ட ஆத்மாக்கள் உங்கள் எதிரில் வருவார்கள். எனவே, எப்பொழுது அனைத்து பிராப்திகளின் அனுபவ சொருபமாக ஆவீர்களோ அப்பொழுது தான் அனைத்து விருப்பங்களை நிறைவேற்றும் ஆத்மாக்களாக ஆக முடியும். உங்கள் அனைவரையும் சுகம்-சாந்தியின் மாஸ்டர் வள்ளல் எங்கே என்று தேடிக் கொண்டு வருவார்கள். எப்பொழுது தன்னிடத்தில் அனைத்து சக்திகளின் இருப்பு இருக்குமோ அப்பொழுது தான் அனைவரையும் திருப்திப் படுத்த முடியும். எப்படி வெளிநாடுகளில் ஒரே கடையில் (சூப்பர் மார்க்கெட்) அனைத்து பொருட்களும் கிடைத்து விடுகிறது. நீங்களும் அது போன்று ஆக வேண்டும். சகித்துக் கொள்ளும் சக்தி இருக்கிறது ஆனால் எதிர்கொள்ளும் சக்தி இல்லை என்று அந்த மாதிரியும் இருக்கக்கூடாது. அனைத்து சக்திகளின் இருப்பு இருக்க வேண்டும். அப்பொழுது தான் வெற்றி மூர்த்தி ஆக முடியும். இப்பொழுது வெளிநாட்டில் மனதின் மூலம் சேவையின் வாயுமண்டலத்தை மேலும் சக்திசாலியாக ஆக்குங்கள். ஏனெனில் அங்கிருக்கும் விதவிதமான ஆத்மாக்கள் வாயுமண்டலத்தால் பிரபாவம் அடைவார்கள். முதலில் வைப்ரேஷன் (அதிர்வலைகள்) அவர்களை ஈர்க்கும் பிற ஞானம் கேட்க முடியும். மனதின் மூலம் செய்யும் சேவையை செய்வதற்காக எப்பொழுதும் ஏகாக்ரதாவின் (ஒருமுகப்பட்ட நிலை) பயிற்சி வேண்டும். வீணானவை அழிந்து போக வேண்டும் அப்பொழுது தான் மனதின் மூலம் சேவை செய்ய முடியும். மதுபன்னிலிருந்து மனதின் மூலம் செய்யும் சேவையை சக்திமிக்கதாக அனுபவம் செய்து கொண்டு மேலும் அங்கே செல்வதற்காக (அவரவரின் இருப்பிடத்திற்கு) பயிற்சி பெற்றவராகிச் செல்லுங்கள். யார் உங்களைப் பார்த்தாலும் சக்திகளின் சுரங்கம் வந்திருக்கிறார் என்று அனுபவம் செய்யட்டும். எந்த சக்திகள் அனுபவத்தில் வந்து விட்டதோ அந்த அனுபவம் நிரந்தரமாக வாழ்க்கையின் அங்கமாகி விடுகிறது, அதிகத்திலும் அதிகமாக அனுபவங்களின் சுரங்கமாக ஆகிக் கொண்டிருக்கிறீர்களா? எப்படி பாபா பெர்ஃபெக்டாக (துல்லியமாக) இருக்கிறாரோ அதே போல் குழந்தைகளும் தந்தைக்குச் சமமாக ஆக வேண்டும், எந்த டிபென்சட்-ம் (குறைபாடும்) இருக்கக்கூடாது. நல்லது.

சேவாதாரி குழுவினருடன் - சேவாதாரி என்றால் தந்தைக்குச் சமமானவர்கள். ஏனெனில் தந்தையும் சேவாதாரி ஆகித் தான் வருகிறார். தந்தையின் சொரூபமோ உலக சேவகர். எப்படி தந்தை உலக சேவாதாரியோ அதே போன்று நீங்கள் அனைவரும் தந்தைக்குச் சமமாக உலக சேவாதாரி ஆவீர்கள்! உடல் மூலமாக ஸ்தூலமான சேவை செய்கிறீர்கள். ஆனால் மனதின் மூலம் உலக மாற்றத்தின் சேவையில் மும்முரமாக இருந்து கொண்டே, உடல்-மனம் இரண்டிலும் சேவாதாரியாக இருக்க வேண்டும். ஒரே நேரத்தில் இரண்டு சேவையும் சேர்ந்தவாறு செய்கிறீர்கள். உடலின் சேவை செய்கிறீர்கள், மனதின் சேவை செய்ய முடிவதில்லை என்று அந்த மாதிரி இருக்க வேண்டாம். இரண்டையும் ஒரே நேரத்தில் செய்வதினால் இரட்டை பிராப்தி ஏற்படுகிறது. இரட்டை சேவாதாரி தான் இரட்டை கிரீடமணிந்தவராக ஆகிறார். ஒருவேளை ஒரு சேவை மட்டும் செய்தீர்களானால் இரட்டை கிரீடம் கிடைக்காது. காரியம் செய்து கொண்டே - இரட்டை சேவைக்குப் பதிலாக ஒரு சேவை மட்டும் தனியாக நடக்கவில்லையே? என்று சோதனை செய்யுங்கள். கவனம் வைத்து வைத்து அதுவே சம்ஸ்காரம் ஆகிவிடும். யார் மனதின் சேவை மற்றும் காரியங்களின் சேவை இரண்டையும் சேர்த்தே செய்கிறார்களோ அவர்கள் மூலம் இவரிடம் ஏதோ ஆன்மீக சக்தி இருக்கிறது என்று பார்ப்பவர்களுக்கு அனுபவம் ஆகும். மக்கள் தாமாகவே உங்களின் பின்னால் வருவார்கள். இந்தப் பயிற்சியை அதிகப்படுத்துங்கள். இயற்கையானதாக மற்றும் நிரந்தரமானதாக ஆகிவிடும் அளவிற்கு இந்தப் பயிற்சியை அதிகப்படுத்துங்கள். நல்லது.

வரதானம் - பிரம்ம முகூர்த்த வேளையில் வரதானத்தை பெறும் மற்றும் வழங்கக்கூடிய தந்தைக்குச் சமமான வரதானி, மகாதானி ஆகுக.

பிரம்ம முகூர்த்த நேரத்தில் விசேஷமாக பிரம்மலோகத்தில் வசிக்கக்கூடிய தந்தை ஞான சூரியன் லைட் மற்றும் மைட்-ன் கிரணங்களை குழந்தைகளுக்கு வரதான ரூபத்தில் அளிக்கின்றார். கூடவே பிரம்மா பாபா பாக்கியத்தை வழங்கும் வள்ளலின் வடிவில் பாக்கியம் என்ற அமிர்தத்தை வழங்குகிறார், இதைப் பெறுவதற்கு புத்தி என்ற கலசமானது அமிர்தத்தை தன்னகத்தே நிரப்பிக் கொள்வதற்கு தகுதியானதாக மட்டும் இருக்க வேண்டும். எந்த விதமான தடையும் இருக்கக்கூடாது, எனவே முழு நாளிலும் உயர்ந்த மனநிலை மற்றும் காரியத்தின் முகூர்த்தத்தை கண்டறிய முடியுமா? ஏனெனில், அமிர்தவேளையின் சூழ்நிலையே உள்உணர்வை மாற்றக் கூடியதாக அமைகிறது. ஆகையால் அந்த நேரம் வரதானத்தைப் பெற்றுக் கொண்டே தானம் அளியுங்கள் அதாவது வரதானி மற்றும் மகாதானி ஆகுகங்கள்.

கலோகன் - கோபப்படுபவரின் வேலை கோபப்படுவது மற்றும் உங்களின் வேலை அன்பை வழங்குவது !